

سُورَةُ مَرْيَمَ

سُورَةُ مَرْيَمَ مَكِّي سورت ہے۔ اس میں اٹھانوے (98) آیات ہیں۔

تعارف

سُورَةُ مَرْيَمَ میں حضرت مریم عَلَيْهَا السَّلَامُ کا تفصیلی تذکرہ ہے، اس لیے اس کا نام سُورَةُ مَرْيَمَ رکھا گیا ہے۔ سُورَةُ مَرْيَمَ اس زمانے میں نازل ہوئی جب مشرکین مکہ مسلمانوں پر ظلم کر رہے تھے۔ اس موقع پر حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے صحابہ کرام رَضِيَ اللَّهُ تَعَالَى عَنْهُمْ کو حبشہ کی طرف ہجرت کرنے کا حکم فرمایا۔

ہجرتِ حبشہ

حبشہ، بڑا عظیم افریقہ کا ایک ملک تھا۔ جب حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے نبوت کا اعلان فرمایا تو وہاں ایک عیسائی حکمران تھا، جس کا لقب نجاشی تھا۔ نجاشی بہت رحم دل اور عادل بادشاہ تھا، وہ کسی پر ظلم نہیں کرتا تھا۔ نجاشی کا اصل نام ”أَسْحَمُ“ ہے۔ مکہ مکرمہ میں صحابہ کرام رَضِيَ اللَّهُ تَعَالَى عَنْهُمْ پر قریش کا ظلم حد سے گزر گیا تھا۔ اس موقع پر حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے محسوس کیا کہ ایسے سخت حالات میں مسلمانوں کے لیے زندگی بسر کرنا مشکل ہوتا جا رہا ہے۔ آپ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ نے اللہ تعالیٰ کے حکم سے مسلمانوں کو حبشہ کی طرف ہجرت کرنے کی اجازت دے دی۔

حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَأَصْحَابِهِ وَسَلَّمَ کی اجازت سے گیارہ مردوں اور چار خواتین نے حبشہ کی طرف ہجرت کی۔ ہجرت کرنے والوں میں حضرت عثمان غنی رَضِيَ اللَّهُ تَعَالَى عَنْهُ اور آپ کی زوجہ محترمہ حضرت رقیہ رَضِيَ اللَّهُ تَعَالَى عَنْهَا بھی تھیں، یہ حبشہ کی طرف پہلی ہجرت تھی۔ یہ نبوت کا پانچواں سال تھا۔

مسلمان امن کی تلاش میں حبشہ پہنچے لیکن مکہ مکرمہ کے کافروں سے یہ بات برداشت نہ ہوئی۔ وہ چاہتے تھے کہ مسلمان کہیں بھی چین اور سکون سے نہ رہیں۔ انھوں نے تحفے دے کر اپنے کچھ لوگوں کو نجاشی کے پاس بھیجا۔ ان لوگوں نے وہاں قیمتی تحفے پیش کیے اور نجاشی سے کہا کہ ہمارے علاقے سے چندنا سمجھ لوگ بھاگ کر یہاں آگئے ہیں۔ انھوں نے اپنے باپ دادا کا دین چھوڑ کر نیا دین اختیار کر لیا ہے۔ وہ آپ کے دین کے بھی خلاف ہیں۔ آپ ان کو ہمارے حوالے کر دیں۔ یہ بات سن کر نجاشی نے مسلمانوں کو دربار میں بلایا اور ان سے کچھ سوالات کیے۔ نجاشی کے سوالوں کے جواب میں حضرت جعفر بن ابی طالب رضی اللہ تعالیٰ عنہ نے نجاشی کے دربار میں بڑی پُر اثر تقریر کی۔ آپ رضی اللہ تعالیٰ عنہ نے فرمایا:

”اے بادشاہ! ہم لوگ جاہل تھے۔ بتوں کی پوجا کرتے تھے۔ مُردار کھاتے تھے۔ گناہوں کے عادی تھے اور پڑوسیوں کا حق مارتے تھے۔ جو طاقت ور ہوتا وہ کمزور پر ظلم ڈھانتا تھا۔ ہم ایسی ہی حالت میں تھے جب اللہ تعالیٰ نے ہم پر کرم فرمایا۔ ہم میں اپنا رسول بھیجا۔ انھوں نے ہمیں اللہ تعالیٰ کی طرف بلایا، بت پرستی سے منع کیا اور فرمایا کہ ہم سچ بولیں، خون خرابے سے باز آجائیں، یتیموں کا مال نہ کھائیں، پڑوسیوں کا خیال رکھیں، نماز پڑھیں، روزے رکھیں اور زکوٰۃ دیں۔ ہم اُن پر ایمان لائے، شرک، بت پرستی اور تمام بُرے اعمال چھوڑ دیے۔ اسی وجہ سے ہماری قوم ہماری دشمن ہوگئی اور وہ چاہتی ہے کہ ہم اسی گمراہی کی طرف واپس چلے جائیں۔ ہم ان کے بہت زیادہ تنگ کرنے پر آپ کے ملک میں آگئے ہیں۔ اے بادشاہ! ہمیں امید ہے کہ ہم یہاں ظلم سے محفوظ رہیں گے۔“

نجاشی نے حضرت جعفر رضی اللہ تعالیٰ عنہ سے کہا کہ وہ اپنے نبی خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ پر نازل ہونے والے کلام میں سے کچھ سنائیں۔ حضرت جعفر رضی اللہ تعالیٰ عنہ نے سورۃ مریم کی آیات تلاوت کیں۔ نجاشی اور اس کے درباریوں پر بہت اثر ہوا اور وہ رونے لگے۔ نجاشی نے کہا: یہ کلام اور انجیل ایک ہی چراغ کی روشنیاں ہیں۔ نجاشی نے مسلمانوں کو واپس کرنے سے انکار کر دیا۔ اس طرح مکہ والوں کا یہ وفد ناکام واپس ہوا اور

مسلمان وہاں امن و سکون سے رہنے لگے۔ حبشہ کے لوگ مسلمانوں کی پاک زندگی سے بہت متاثر ہوئے۔ کئی لوگ ان کی دعوت سے مسلمان ہو گئے۔ مسلمان ہونے والوں میں حبشہ کے بادشاہ نجاشی بھی تھے۔
سُورَةُ مَرْيَمَہ کا خلاصہ ”توحید، رسالت اور آخرت کا بیان“ ہے۔

مضامین

سُورَةُ مَرْيَمَہ میں اللہ تعالیٰ کی وحدانیت کا بیان ہے، یعنی اللہ تعالیٰ واحد ہے، اس کا کوئی بیٹا اور شریک نہیں۔

پھر سات انبیاء کرام عَلَیْہِہِ السَّلَام کا تذکرہ ہے، جس میں بتایا گیا ہے کہ کسی نبی کی معجزانہ پیدائش اس کو اللہ یا اللہ کا بیٹا نہیں بناتی۔

اس سورت میں حضرت مریم عَلَیْہِہِ السَّلَام کا تذکرہ ہے اور پھر حضرت عیسیٰ عَلَیْہِہِ السَّلَام کی معجزانہ تخلیق کا تفصیلی ذکر ہے۔

آخری تین رکوعوں میں قیامت کے احوال کا بیان ہے۔ اس دن اللہ تعالیٰ کے نیک بندوں کو مہمان بنا کر لایا جائے گا، جب کہ مجرموں کو پیا سے جانوروں کی طرح ہانک کر دوزخ کی طرف لے جایا جائے گا۔

علمی و عملی نکات

- سُورَةُ مَرْيَمَہ کا مطالعہ کرنے سے جو علمی و عملی نکات معلوم ہوتے ہیں، ان میں کچھ یہ ہیں:
- اللہ تعالیٰ کی رحمت اور قدرت سے کبھی مایوس نہیں ہونا چاہیے۔ ہر حال میں اس سے دعا مانگتے رہیں۔ (سُورَةُ مَرْيَمَہ: 04)
- تمام انبیاء کرام عَلَیْہِہِ السَّلَام نے اپنی قوموں کو ایک اللہ کی عبادت کرنے کی دعوت دی۔ (سُورَةُ مَرْيَمَہ: 35-36)
- ہمیں اپنی تمام حاجات کے لیے صرف اللہ تعالیٰ سے دعا کرنی چاہیے۔ (سُورَةُ مَرْيَمَہ: 48)
- کسی نبی کی معجزانہ پیدائش انھیں اللہ یا اللہ کا بیٹا نہیں بناتی، بلکہ یہ ان کی عظمت کو بیان کرتی ہے۔ (سُورَةُ مَرْيَمَہ: 35)

○ ہمیں اپنے والدین کے ساتھ نیک سلوک کرنا چاہیے کیوں کہ یہ انبیاء کرام عَلَيْهِ السَّلَام کا طریقہ ہے۔ (سُورَةُ مَرْيَمَ: 14)

○ ہمیں اپنے بڑوں کو نہایت ادب اور احترام سے نیکی کی دعوت دینی چاہیے اور انہیں برائی سے منع کرنا چاہیے۔ (سُورَةُ مَرْيَمَ: 42-45)

○ ہمیں وعدہ پورا کرنا چاہیے کیوں کہ یہ انبیاء کرام عَلَيْهِ السَّلَام اور نیک لوگوں کی صفت ہے۔ (سُورَةُ مَرْيَمَ: 54)

○ اللہ تعالیٰ نے قرآن مجید کو حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ کی زبان یعنی عربی زبان میں آسان فرما دیا ہے۔ ہمیں بھی عربی زبان سیکھ کر قرآن مجید میں غور و فکر کرنا چاہیے۔ (سُورَةُ مَرْيَمَ: 97)

چاہیے۔ (سُورَةُ مَرْيَمَ: 97)

حدیث نبوی صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ

حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ نے فرمایا:
 ”ماں کی گود میں جن بچوں نے بات کی، ان میں سے ایک حضرت عیسیٰ عَلَيْهِ السَّلَام ہیں۔“ (صحیح بخاری: 3436)

اہم بات

ہمارے نبی حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ نے معراج کے سفر میں جن انبیاء کرام عَلَيْهِ السَّلَام سے ملاقات فرمائی، ان میں حضرت عیسیٰ عَلَيْهِ السَّلَام بھی تھے۔ جب ملاقات ہوئی تو حضرت عیسیٰ عَلَيْهِ السَّلَام نے حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ کو دیکھ کر فرمایا:

”خوش آمدید! نیک نبی، نیک بھائی“ (صحیح بخاری: 3342)

حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَىٰ آلِهِ وَآخِصَائِهِ وَسَلَّمَ نے حضرت عیسیٰ عَلَيْهِ السَّلَام کا حلیہ مبارک بیان کرتے ہوئے فرمایا:

”ان کا قد درمیانہ اور رنگ سرخ و سفید تھا۔ وہ ایسے لگتے تھے، جیسے ابھی

غسل خانے سے باہر آئے ہوں۔“ (صحیح بخاری: 3437)

سورہ مریم کئی ہے (آیات: ۹۸ / رکوع: ۶)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

كَهَيْعَصٍ ۱ ذِكْرَ رَحْمَتِ رَبِّكَ عَبْدَهُ زَكَرِيَّا ۲ اِذْ نَادَى رَبَّهُ نِدَاءً خَفِيًّا ۳

کھئیعص (یہ) آپ کے رب کی رحمت (فرمانے) کا ذکر ہے اپنے بندہ زکریا (علیہ السلام) پر۔ جب انھوں نے اپنے رب کو آہستہ آواز سے پکارا۔

قَالَ رَبِّ اِنِّیْ وَهَنَ الْعَظْمُ مِنِّیْ وَ اَسْتَعَلَ الرَّاسُ شَيْبًا

انھوں نے عرض کیا اے میرے رب! بے شک میری ہڈیاں کمزور ہو گئی اور بڑھاپے کی وجہ سے سرشعلہ کی طرح چمکنے لگا

وَلَمْ اَكُنْ بِدُعَايِكَ رَبِّ شَقِيًّا ۴ وَ اِنِّیْ خِفْتُ الْمَوَالِیَ مِنْ وَّرَآءِیْ

اور اے میرے رب! میں تجھ سے مانگ کر کبھی محروم نہیں رہا۔ اور بے شک مجھے اپنے بعد اپنے رشتہ داروں (کے دین سے دُور ہونے) کا خوف ہے

وَ كَانَتْ اُمْرَاتِیْ عَاقِرًا فَهَبْ لِیْ مِنْ لَدُنْكَ وَلِيًّا ۵ یٰرَبِّیْ وَ یَرِثُ مِنْ اٰلِ یَعْقُوبَ ۶

اور میری بیوی بانجھ ہے تو مجھے اپنے پاس سے ایک وارث عطا فرما۔ جو میرا وارث بنے اور اولاد یعقوب (علیہ السلام) کا وارث بنے

وَ اجْعَلْهُ رَبِّ رَضِيًّا ۷ یٰزَكَرِيَّا اِنَّا نُبَشِّرُكَ بِغُلْمٍ اَسْمٰهُ یَحٰی ۸

اور اے میرے رب! اس کو پسندیدہ (انسان) بنا۔ (اللہ نے فرمایا) اے زکریا! بے شک ہم تمہیں ایک لڑکے کی خوش خبری دیتے ہیں جس کا نام یحییٰ ہوگا

لَمْ نَجْعَلْ لَّهٗ مِنْ قَبْلُ سَبِيًّا ۹ قَالَ رَبِّ اِنِّیْ یٰكُوْنُ لِیْ عِلْمٌ

اس سے پہلے ہم نے اس کا کوئی ہم نام نہیں بنایا۔ (زکریا علیہ السلام نے) عرض کیا اے میرے رب! میرے ہاں لڑکا کیسے ہوگا؟

وَ كَانَتْ اُمْرَاتِیْ عَاقِرًا وَقَدْ بَلَغْتُ مِنَ الْكِبَرِ عِتِيًّا ۱۰ قَالَ كَذٰلِكَ قَالَ رَبُّكَ هُوَ عَلٰی هٰیٖنٍ

جب کہ میری بیوی بانجھ ہے اور میں بڑھاپے کی انتہا کو پہنچ چکا ہوں۔ (اللہ نے) فرمایا ایسا ہی ہوگا تمہارے رب نے فرمایا کہ یہ میرے لیے آسان ہے

وَ قَدْ خَلَقْتَكَ مِنْ قَبْلُ وَ لَمْ تَكُ شَيْئًا ۱۱ قَالَ رَبِّ اجْعَلْ لِیْ اٰیَةً ط

اور میں یقیناً اس سے پہلے تمہیں (بھی) پیدا کر چکا ہوں جب کہ تم کچھ (بھی) نہ تھے۔ (زکریا علیہ السلام نے) عرض کیا اے میرے رب! میرے لیے کوئی نشانی مقرر فرما

قَالَ اٰیٰتُكَ اِلَّا تَكَلِّمَ النَّاسَ لَیَالٍ سَوِيًّا ۱۲

(اللہ نے) فرمایا تمہاری نشانی یہ ہے کہ تم لوگوں سے کلام نہ کر سکو گے مسلسل تین رات تک تندرست ہونے کے باوجود۔

فَخَرَجَ عَلٰی قَوْمِهِ مِنَ الْبَحْرَابِ فَاُوْحٰی اِلَيْهِمْ اَنْ سَبِّحُوْا بُكْرَةً وَّ عَشِيًّا ۱۳

پھر وہ (عبادت کے) حجرے سے نکل کر اپنی قوم کے پاس آئے تو انھیں اشارے سے فرمایا کہ تم صبح و شام (اللہ کی) تسبیح کرو۔

يُجِبِي خُذِ الْكِتَابَ بِقُوَّةٍ وَ اتَيْنَهُ الْحُكْمَ صَبِيًّا ۱۲ وَ حَنَانًا مِّنْ لَّدُنَّا وَ زَكْوَةً ۱۳

اے یحییٰ! کتاب (تورات) کو مضبوطی سے تھام لو اور ہم نے انھیں بچپن ہی میں حکمت (و نبوت) عطا فرمائی۔ اور اپنی طرف سے نرم دلی اور پاکیزگی (عطا فرمائی)

وَ كَانَ تَقِيًّا ۱۴ وَ بَرًّا بِوَالِدَيْهِ وَ لَمْ يَكُنْ جَبَّارًا عَصِيًّا ۱۵ وَ سَلَّمَ عَلَيْهِ يَوْمَ وُلِدَ ۱۶

اور وہ بڑے پرہیزگار تھے۔ اور اپنے والدین سے نیک سلوک کرنے والے تھے اور وہ سرکش (و) نافرمان نہ تھے۔ سلام ہو ان (یحییٰ علیہ السلام) پر جس دن وہ پیدا ہوئے

وَ يَوْمَ يَمُوتُ وَ يَوْمَ يُبْعَثُ حَيًّا ۱۷ وَ اذْكُرْ فِي الْكِتَابِ مَرْيَمَ ۱۸

اور جس دن وہ وفات پائیں گے اور جس دن وہ زندہ کر کے اُٹھائے جائیں گے۔ اور (اے نبی ﷺ) اس کتاب میں مریم (علیہا السلام) کا (بھی) ذکر کیجیے

اِذْ اَنْتَبَدَتْ مِنْ اَهْلِهَا مَكَانًا شَرْقِيًّا ۱۹ فَاتَّخَذَتْ مِنْ دُونِهِمْ حِجَابًا ۲۰ فَارْسَلْنَا

جب وہ اپنے گھر والوں سے الگ ہوئیں ایک مشرقی مکان میں۔ پھر انھوں نے ان لوگوں کی طرف سے پردہ کر لیا پھر ہم نے ان کے پاس

اِلَيْهَا رُوْحَنَا فَتَمَثَّلَ لَهَا بَشَرًا سَوِيًّا ۲۱ قَالَتْ اِنِّىْ اَعُوْذُ بِالرَّحْمٰنِ مِنْكَ ۲۲

اپنی روح (جبرائیل علیہ السلام) کو بھیجا تو وہ ان کے سامنے ایک پورے انسان کی شکل میں ظاہر ہوئے۔ (مریم علیہا السلام نے) فرمایا بے شک میں تم سے رحمن کی پناہ مانگتی ہوں

اِنْ كُنْتَ تَقِيًّا ۲۳ قَالَ اِنَّمَا اَنَا رَسُوْلٌ رَّبِّكَ ۲۴

اگر تم (رحمن سے) ڈرنے والے ہو۔ (جبرائیل علیہ السلام نے) کہا بے شک میں آپ کے رب کا بھیجا ہوا ہوں

لَا هَبَ لَكَ عِلْمًا زَكِيًّا ۲۵ قَالَتْ اَنْىٰى يَكُوْنُ لِىْ عِلْمٌ ۲۶

(اس لیے آیا ہوں) تاکہ آپ کو (اللہ کے حکم سے) ایک پاکیزہ لڑکا عطا کروں۔ (مریم علیہا السلام نے) فرمایا میرے ہاں لڑکا کیسے ہو سکتا ہے

وَ لَمْ يَمَسَّ سِنِيْ بَشَرٍ وَ لَمْ اَكُ بِغَيِّبًا ۲۷ قَالَ كَذٰلِكَ ۲۸

جب کہ مجھے کسی انسان نے چھوا تک نہیں اور نہ ہی میں بدکار ہوں۔ (جبرائیل علیہ السلام نے) کہا یوں ہی ہے

قَالَ رَبُّكَ هُوَ عَلٰى هٰٓئِيْنَ ۲۹ وَ لِنَجْعَلَهَا اٰيَةً لِلنَّاسِ وَ رَحْمَةً مِّنَّا ۳۰

آپ کے رب نے فرمایا ہے کہ یہ میرے لیے بہت آسان ہے تاکہ ہم اسے اپنی طرف سے لوگوں کے لیے ایک نشانی اور رحمت بنائیں

وَ كَانَ اَمْرًا مَّقْضِيًّا ۳۱ فَحَمَلَتْهُ فَانْتَبَدَتْ بِهٖ مَكَانًا قَصِيًّا ۳۲ فَاجَاَهَا الْمَخَاضُ ۳۳

اور یہ ایک طے شدہ بات ہے۔ پھر ان کو اس (بچے) کا حمل ہو گیا تو وہ اسے لے کر ایک دُور جگہ چلی گئیں۔ پھر دردِ زہ انھیں لے آیا

اِلَى جِدْعِ النَّخْلَةِ ۳۴ قَالَتْ يَلِيْتَنِىْ مِنْ قَبْلِ هٰذَا وَ كُنْتُ نَسِيًّا مَّنْسِيًّا ۳۵

کھجور کے تنے کی طرف وہ کہنے لگیں اے کاش! میں اس سے پہلے مر گئی ہوتی اور میں بھولی بسر ہو جاتی۔

فَنَادٰهَا مِنْ تَحْتِهَا اَلَا تَحْزَنِيْ قَدْ جَعَلَ رَبُّكَ تَحْتِكَ سَرِيًّا ۳۶

پھر اس (فرشتے) نے انھیں ان (کی وادی) کے نشیب سے پکارا کہ تم نہ کیجیے آپ کے رب نے آپ کے نیچے سے ایک چشمہ جاری کر دیا ہے۔

وَهُزِّي إِلَيْكِ بِجُدْعِ النَّخْلَةِ تُسْقِطُ عَلَيْكَ رَطْبًا جَنِيًّا ۗ فَكُلِي وَاشْرَبِي وَعَيْنَا

اور کھجور کے تنے کو پکڑ کر اپنی طرف ہلائیے یہ (درخت) آپ پر تازہ کھجوریں گرا دے گا۔ پھر آپ کھائیں اور پیئیں اور اپنی آنکھیں ٹھنڈی رکھیں

فَمَا تَرِينَ مِنَ الْبَشَرِ أَحَدًا فَقُولِي إِنِّي نَذَرْتُ لِلرَّحْمَنِ صَوْمًا

پھر اگر آپ کسی انسان کو دیکھیں تو (اشارے سے) کہہ دیں کہ میں نے رحمان کے لیے (نہ بولنے کے) روزے کی نذر مان رکھی ہے

فَلَنْ أَكَلَمَ الْيَوْمَ إِنْسِيًّا ۗ فَاتَتْ بِهِ قَوْمَهَا تَحِيَّاتٌ قَالُوا لِمَرِّمٍ!

لہذا میں آج ہرگز کسی انسان سے بات نہیں کروں گی۔ پھر وہ اس (بچے) کو اٹھائے ہوئے اپنی قوم کے پاس آئیں انھوں نے کہا اے مریم!

لَقَدْ جِئْتِ شَيْئًا فَرِيًّا ۗ يَا خَتَّ هُرُونَ مَا كَانَ أَبُوكَ أَمْرًا سَوْءًا وَمَا كَانَتْ أُمُّكَ بَغِيًّا ۗ

یقیناً تم تو بڑی عجیب چیز لائی ہو۔ اے ہارون کی بہن! نہ تو تمہارے والد بُرے آدمی تھے اور نہ ہی تمہاری والدہ بدکار تھیں۔

فَأَشَارَتْ إِلَيْهِ ۗ قَالُوا كَيْفَ نَكَلِمُ مَنْ كَانَ فِي الْمَهْدِ صَبِيًّا ۗ قَالَ إِنِّي عَبْدُ اللَّهِ

تو انھوں نے اس (بچے) کی طرف اشارہ کیا وہ سب بولے ہم کیسے بات کریں (اس سے) جو گہوارے میں (پڑا ہوا) ایک بچہ ہے؟ وہ (بچہ) بول اٹھا بے شک میں اللہ کا بندہ ہوں

الَّذِي أَنْتَبَى الْكُتُبَ وَجَعَلْنِي نَبِيًّا ۗ وَجَعَلْنِي مُبْرَكًا آيِنَ مَا كُنْتُ ۗ وَأَوْصَانِي بِالصَّلَاةِ وَالزَّكَاةِ

اس نے مجھے کتاب عطا فرمائی ہے اور مجھے نبی بنایا ہے۔ اور مجھے بابرکت بنایا جہاں بھی میں ہوں اور مجھے نماز اور زکوٰۃ کا حکم فرمایا

مَا دُمْتُ حَيًّا ۗ وَ بَرًّا بِوَالِدَتِي ۗ وَلَمْ يَجْعَلْنِي جَبَّارًا شَقِيًّا ۗ وَالسَّلَامُ عَلَيَّ

جب تک میں زندہ رہوں۔ اور اپنی والدہ کے ساتھ اچھا سلوک کرنے والا (بنایا ہے) اور اس نے مجھے سرکش (و) نافرمان نہیں بنایا۔ اور سلامتی ہے مجھ پر

يَوْمَ وُلِدْتُ ۗ وَيَوْمَ أَمُوتُ ۗ وَيَوْمَ أُبْعَثُ حَيًّا ۗ ذَلِكَ عِيسَى ابْنُ مَرْيَمَ ۗ قَوْلَ الْحَقِّ

جس دن میں پیدا ہوا اور جس دن میں وفات پائے گا اور جس دن زندہ کر کے اٹھایا جائے گا۔ یہ مریم (علیہا السلام) کے بیٹے عیسیٰ (علیہ السلام) ہیں یہی سچی بات ہے

الَّذِي فِيهِ يَسْتَرْوَنَ ۗ مَا كَانَ لِلَّهِ أَنْ يَتَّخِذَ مِنْ وَلَدٍ ۗ سُبْحٰنَهُ ۗ إِذَا قَضَىٰ أَمْرًا

جس میں لوگ شک کرتے ہیں۔ اللہ کی یہ شان نہیں کہ وہ کسی کو اپنا بیٹا بنائے وہ پاک ہے اس سے جب وہ کسی چیز کا ارادہ فرماتا ہے تو اس سے یہی فرماتا ہے

فَأَنسَا يَقُولُ لَهُ كُنْ فَيَكُونُ ۗ وَإِنَّ اللَّهَ رَبِّي وَرَبُّكُمْ فَاعْبُدُوهُ ۗ هَذَا صِرَاطٌ مُسْتَقِيمٌ ۗ

کہ ہو جا تو وہ ہو جاتی ہے۔ اور بے شک اللہ میرا اور تمہارا رب ہے تو اسی کی عبادت کرو یہ سیدھا راستہ ہے۔

فَاخْتَلَفَ الْأَحْزَابُ مِنْ بَيْنِهِمْ ۗ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ ۗ

پھر مختلف جماعتیں آپس میں اختلاف میں پڑ گئیں تو ان لوگوں کے لیے تباہی ہے جنہوں نے انکار کیا ایک بڑے دن کی حاضری سے۔

أَسْمِعْ بِهِمْ وَأَبْصُرْ ۗ يَوْمَ يَأْتُونَنَا لَكِنِ الظَّالِمُونَ الْيَوْمَ فِي ضَلٰلٍ مُّبِينٍ ۗ

کیا خوب سنتے اور دیکھتے ہوں گے جس دن وہ ہمارے پاس آئیں گے لیکن آج ظالم لوگ واضح گمراہی میں پڑے ہوئے ہیں۔

وَ أَنْذَرَهُمْ يَوْمَ الْحَسْرَةِ إِذْ قُضِيَ الْأَمْرُ وَ هُمْ فِي غَفْلَةٍ وَ هُمْ لَا يُؤْمِنُونَ ﴿٣٩﴾

اور آپ ان کو حسرت کے دن سے ڈرائیے جب (ہر) کام کا فیصلہ کر دیا جائے گا اور وہ لوگ (آج دنیا میں) غفلت میں ہیں اور وہ ایمان نہیں لاتے۔

إِنَّا نَحْنُ نَرِثُ الْأَرْضَ وَ مَنْ عَلَيْهَا وَ إِلَيْنَا يُرْجَعُونَ ﴿٤٠﴾ وَ اذْكُرْ فِي الْكِتَابِ إِبْرَاهِيمَ ﴿٤١﴾

بے شک ہم ہی زمین کے وارث ہوں گے اور جو اس کے اوپر ہے اور ہماری ہی طرف وہ لوٹائے جائیں گے۔ اور آپ کتاب میں ابراہیم (علیہ السلام) کا ذکر کیجیے

إِنَّهُ كَانَ صِدِّيقًا نَبِيًّا ﴿٤٢﴾ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَ لَا يُبْصِرُ

بے شک وہ بڑے سچے نبی تھے۔ جب انھوں نے اپنے باپ سے کہا کہ اے میرے باپ! تو ان چیزوں کی کیوں پوجا کرتا ہے جو نہ سنی ہیں اور نہ دیکھتی ہیں

وَ لَا يُغْنِي عَنْكَ شَيْئًا ﴿٤٣﴾ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي

اور نہ ہی وہ تیرے کچھ کام آسکتی ہیں؟ اے میرے باپ! بے شک میرے پاس وہ علم آیا ہے جو تیرے پاس نہیں آیا پس تو میری پیروی کر

أَهْدِكَ صِرَاطًا سَوِيًّا ﴿٤٤﴾ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ﴿٤٥﴾

میں تیری سیدھے راستے کی طرف رہ نمائی کروں گا۔ اے میرے باپ! تو شیطان کی پوجا نہ کرے شک شیطان رحمن کا بڑا ہی نافرمان ہے۔

يَا أَبَتِ إِنِّي أَخَافُ أَنْ يَمْسَكَ عَذَابٌ مِّنَ الرَّحْمَنِ فَتَكُونَ لِلشَّيْطَانِ وَلِيًّا ﴿٤٦﴾

اے میرے باپ! بے شک میں ڈرتا ہوں کہ تجھے (جہنم کا کوئی عذاب پہنچے پھر تو (عذاب میں) شیطان کا ساتھی ہو جائے۔

قَالَ أَرَأَيْتَ إِنْ أَخَذَ مِنْكَ مَالًا لَمْ يَأْتِكَ بِشَيْءٍ مِّنَ اللَّهِ فَكَيْفَ تَكْفُرُ ﴿٤٧﴾

(آزرنے) کہا اے ابراہیم! کیا تم میرے معبودوں سے منہ پھیرتے ہو اگر تم (اس کام سے) باز نہ آئے تو میں تمہیں ضرور رجم کر دوں گا

وَ أَهْجُرُنِي مَلِيًّا ﴿٤٨﴾ قَالَ سَلَّمَ عَلَيْكَ سَأَسْتَغْفِرُ لَكَ رَبِّي ﴿٤٩﴾

اور تم ہمیشہ کے لیے مجھ سے دور ہو جاؤ۔ (ابراہیم علیہ السلام نے) فرمایا (بس) تجھ پر سلام میں عنقریب اپنے رب سے تیرے لیے بخشش مانگوں گا

إِنَّهُ كَانَ مِنِ ابْنِي حَقِيًّا ﴿٥٠﴾ وَ اعْتَزِلْكُمْ وَ مَا تَدْعُونَ مِنْ دُونِ اللَّهِ

بے شک وہ مجھ پر بڑا مہربان ہے۔ اور میں تم لوگوں سے الگ ہوتا ہوں اور ان سے بھی جنہیں تم اللہ کے سوا پوجتے ہو

وَ ادْعُوا رَبِّي ۖ عَسَىٰ آلَا أَكُونُ بِدَعَاءِ رَبِّي شَقِيًّا ﴿٥١﴾ فَلَمَّا اعْتَزَلَهُمْ

اور میں اپنے رب ہی کی بندگی کروں گا امید ہے کہ میں اپنے رب کی بندگی کر کے محروم نہ رہوں گا۔ پھر جب وہ (ابراہیم علیہ السلام) ان سے الگ ہو گئے

وَ مَا يَعْبُدُونَ مِنْ دُونِ اللَّهِ ۗ وَ هَبْنَا لَهُ إِسْحَاقَ وَ يَعْقُوبَ ۗ وَ كَلَّمَا جَعَلْنَا نَبِيًّا ﴿٥٢﴾

اور ان (بتوں) سے جن کی وہ اللہ کے سوا پوجا کرتے تھے ہم نے ان کو اسحاق (علیہ السلام بیٹا) اور یعقوب (علیہ السلام پوتا) عطا کیے اور ہم نے ان سب کو نبی بنایا۔

وَ وَهَبْنَا لَهُمْ مِّن رَّحْمَتِنَا وَ جَعَلْنَا لَهُمْ لِسَانَ صِدْقٍ عَلِيمًا ﴿٥٣﴾ وَ اذْكُرْ فِي الْكِتَابِ مُوسَىٰ ۖ

اور ہم نے ان کو اپنی رحمت عطا فرمائی اور ہم نے ان کا ذکر خیر بہت بلند فرما دیا۔ اور آپ اس کتاب میں موسیٰ (علیہ السلام) کا (بھی) ذکر کیجیے

إِنَّهُ كَانَ مُخْلَصًا وَكَانَ رَسُولًا نَّبِيًّا ۝٥١ وَ نَادَيْتُهُ مِنْ جَانِبِ الطُّورِ الْأَيْمَنِ

بے شک وہ خاص (بندے) تھے اور رسول (اور) نبی تھے۔ اور ہم نے انہیں طُور (پہاڑ) کی دائیں جانب سے پکارا

وَ قَرَّبْنَاهُ نَجِيًّا ۝٥٢ وَ وَهَبْنَا لَهُ مِنْ رَحْمَتِنَا أَخَاهُ هَارُونَ نَبِيًّا ۝٥٣

اور راز کی بات کہنے کے لیے انہیں اپنے قریب کیا۔ اور ہم نے انہیں اپنی رحمت سے ان کے بھائی ہارون (علیہ السلام) کو نبی بنا کر عطا فرمایا۔

وَ اذْكَرُ فِي الْكِتَابِ اِسْمِعِيلَ ۚ إِنَّهُ كَانَ صَادِقَ الْوَعْدِ وَ كَانَ رَسُولًا نَّبِيًّا ۝٥٤

اور آپ اس کتاب میں اسماعیل (علیہ السلام) کا بھی ذکر کیجیے بے شک وہ وعدہ کے سچے تھے اور رسول (اور) نبی تھے۔

وَ كَانَ يَأْمُرُ أَهْلَهُ بِالصَّلَاةِ وَ الزَّكَاةِ وَ كَانَ عِنْدَ رَبِّهِ مَرْضِيًّا ۝٥٥ وَ اذْكَرُ فِي الْكِتَابِ اِدْرِيسَ ۚ

اور وہ اپنے گھر والوں کو (خاص طور پر) حکم دیا کرتے تھے نماز اور زکوٰۃ کا اور وہ اپنے رب کے ہاں پسندیدہ تھے۔ اور آپ اس کتاب میں ادریس (علیہ السلام) کا ذکر کیجیے

إِنَّهُ كَانَ صِدِّيقًا نَبِيًّا ۝٥٦ وَ رَفَعْنَاهُ مَكَانًا عَلِيًّا ۝٥٧ اُولَئِكَ الَّذِينَ اَنْعَمَ اللهُ عَلَيْهِمْ مِنَ النَّبِيِّينَ

بے شک وہ بڑے سچے نبی تھے۔ اور ہم نے انہیں بلند مرتبہ تک پہنچایا۔ یہی وہ لوگ ہیں جن پر اللہ نے انعام فرمایا انبیاء (علیہم السلام) میں سے

مَنْ ذُرِّيَّةِ اٰدَمَ ۙ وَ مِمَّنْ حَمَلْنَا مَعَ نُوحٍ ۙ وَ مِنْ ذُرِّيَّةِ اِبْرٰهِيْمَ وَ اِسْرٰءِيْلَ ۙ

(اور) آدم (علیہ السلام) کی اولاد میں سے اور ان میں سے جنہیں ہم نے نوح (علیہ السلام) کے ساتھ سوار کیا تھا اور ابراہیم (علیہ السلام) اور اسرائیل (یعنی یعقوب علیہ السلام) کی اولاد میں سے

وَ مِمَّنْ هَدَيْنَا وَ اجْتَبَيْنَا ۙ اِذَا تَثَلٰٓى عَلَيْهِمْ اٰيٰتُ الرَّحْمٰنِ خَرُّوْا سُجَّدًا وَ بُكْيًا ۝٥٨

اور ان میں سے جنہیں ہم نے ہدایت دی اور ہم نے پسند فرمایا جب ان پر رحمن کی آیتیں پڑھی جاتی تھیں تو وہ سجدہ کرتے اور روتے ہوئے گر جاتے تھے۔

فَخَلَفَ مِنْۢ بَعْدِهِمْ خَلْفٌ اَضَاعُوا الصَّلَاةَ وَ اتَّبَعُوا الشَّهْوٰتِ

پھر ان کے بعد ایسے ناخلف (نااہل) جاہلین ہوئے جنہوں نے نماز کو ضائع کیا اور نفسانی خواہشات کی پیروی کی

فَسَوْفَ يَلْقَوْنَ غِيَآتًا ۙ اِلَّا مَنْ تَابَ وَ اٰمَنَ وَ عَمِلَ صٰلِحًا فَاُوْلٰٓئِكَ يَدْخُلُوْنَ الْجَنَّةَ

تو وہ عنقریب گمراہی (کے انجام) سے دوچار ہوں گے۔ سوائے اس کے جس نے توبہ کی اور ایمان لایا اور نیک عمل کرتا رہا تو یہی لوگ جنت میں داخل ہوں گے

وَ لَا يُظْلَمُوْنَ شَيْٓءًا ۙ جَنَّتٍ اَعْدِنَ الَّتِي وَعَدَ الرَّحْمٰنُ عِبَادَهُ بِالْغَيْبِ ۙ

اور ان پر کچھ (بھی) ظلم نہیں کیا جائے گا۔ ہمیشہ رہنے والے دائمی باغات میں (رہیں گے) جن کا رحمان نے اپنے بندوں سے غائبانہ

اِنَّهُ كَانَ وَعْدًا مَّا نَبِيًّا ۙ لَا يَسْعَوْنَ فِيْهَا لَعْوًا اِلَّا سَلٰمًا ۙ وَ لَهُمْ رِزْقُهُمْ فِيْهَا بُكْرَةً وَ عَشِيًّا ۝٥٩

وعدہ فرمایا ہے بے شک اس کا وعدہ پورا ہونے والا ہے۔ وہ اس میں کوئی بے کربابت نہیں سنیں گے صرف سلام (سنیں گے) اور اس میں ان کے لیے ان کا رزق صبح و شام ہوگا۔

تِلْكَ الْجَنَّةُ الَّتِي نُورِثُ مِنْۢ عِبَادِنَا مَنْ كَانَ تَقِيًّا ۙ وَ مَا نَنْزِلُ اِلَّا بِاَمْرِ رَبِّكَ ۙ

یہی وہ جنت ہے جس کا وارث ہم اپنے بندوں میں سے بنائیں گے اس کو جو پرہیزگار ہے۔ اور ہم (فرشتے) آپ کے رب کے حکم کے بغیر نہیں اترتے

لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ ۗ وَمَا كَانَ رَبُّكَ نَسِيًّا ۝۳۲

(سب) اسی کا ہے جو (کچھ) ہمارے آگے ہے اور جو ہمارے پیچھے ہے اور جو اس کے درمیان ہے اور آپ کا رب بھولنے والا نہیں ہے۔

رَبُّ السَّمَوَاتِ وَالْأَرْضِ وَمَا بَيْنَهُمَا فَاعْبُدْهُ وَاصْطَبِرْ لِعِبَادَتِهِ ۗ هَلْ تَعْلَمُ

(وہ) رب ہے آسمانوں اور زمینوں کا اور جو ان دونوں کے درمیان ہے تو آپ اسی کی عبادت کیجیے اور اسی کی عبادت پر ثابت قدم رہیے کیا آپ اس کا کوئی (اور بھی)

لَهُ سَبِيلًا ۝۳۳ وَيَقُولُ الْإِنْسَانُ إِذَا مَا مِتُّ لَسَوْفَ أُخْرَجُ حَيًّا ۝۳۴ أَوْ لَا يَذْكُرُ الْإِنْسَانُ

ہم نام جانتے ہیں۔ اور انسان کہتا ہے کہ کیا جب میں مر جاؤں گا تو ضرور عنقریب زندہ کر کے نکالا جاؤں گا؟ کیا انسان کو یہ یاد نہیں

أَنَا خَلَقْنَاهُ مِنْ قَبْلُ وَ لَمْ يَكُ شَيْئًا ۝۳۵ فَوَرَبِّكَ لَنَحْشُرَنَّهُمْ وَالشَّيَاطِينَ

کہ بے شک اس سے پہلے ہم نے اسے پیدا کیا جب کہ وہ کچھ بھی نہ تھا۔ تو آپ کے رب کی قسم! ہم انھیں اور شیطانوں کو ضرور جمع کریں گے

ثُمَّ لَنَحْضُرَنَّهُمْ حَوْلَ جَهَنَّمَ جِثِيًّا ۝۳۶ ثُمَّ لَنَنْزِعَنَّ مِنْ كُلِّ شِيعَةٍ

پھر یقیناً ہم ان سب کو حاضر کریں گے جہنم کے گرد گھٹنوں کے بل گرے ہوئے۔ پھر ہم ہر گروہ میں سے ان لوگوں کو ضرور کھینچ کر نکالیں گے

أَيُّهُمْ أَشَدُّ عَلَى الرَّحْمَنِ عِتِيًّا ۝۳۷ ثُمَّ لَنَحْنُ أَعْلَمُ بِالَّذِينَ هُمْ أَوْلَىٰ بِهَا صِلِيًّا ۝۳۸

جو رحمان کے خلاف زیادہ سخت سرکش تھے۔ پھر یقیناً ہم خوب جانتے ہیں ان کو جو اس (جہنم) میں جھوٹے جانے کے زیادہ حق دار ہیں۔

وَ إِن مِّنكُمْ إِلَّا وَارِدُهَا ۗ كَانَ عَلَىٰ رَبِّكَ حَتْمًا مَّقْضِيًّا ۝۳۹ ثُمَّ نُنْجِي الَّذِينَ اتَّقَوْا

اور تم میں سے ہر ایک اس (جہنم) پر سے گزرنے والا ہے یہ آپ کے رب کا حتمی فیصلہ ہے۔ پھر ہم پرہیزگاروں کو نجات دیں گے

وَ نَذَرُ الظَّالِمِينَ فِيهَا جِثِيًّا ۝۴۰ وَإِذَا تَشَلَّىٰ عَلَيْهِمُ الْإِنْتِنَا بَيِّنَاتٍ

اور ظالموں کو اس میں گھٹنوں کے بل گرے ہوئے چھوڑ دیں گے۔ اور جب ان پر ہماری واضح آیات پڑھی جاتی ہیں

قَالَ الَّذِينَ كَفَرُوا لِلَّذِينَ آمَنُوا أَيُّ الْفَرِيقَيْنِ خَيْرٌ مَّقَامًا وَ أَحْسَنُ نَدِيًّا ۝۴۱

تو جنھوں نے انکار کیا وہ مومنوں سے کہتے ہیں کہ دونوں گروہوں میں سے کون مقام کے اعتبار سے بہتر ہے اور مجلس کے اعتبار سے اچھا ہے۔

وَ كَمْ أَهْلَكْنَا قَبْلَهُمْ مِّنْ قَرْنٍ هُمْ أَحْسَنُ أَثَاثًا وَ رِعْيًا ۝۴۲ قُلْ مَنْ كَانَ فِي الضَّلَاةِ

اور ہم ان سے پہلے کتنی ہی قومیں ہلاک کر چکے ہیں جو ساز و سامان اور نمود و نمائش میں (ان سے کہیں) اچھی تھیں۔ آپ فرمادیجیے جو شخص گمراہی میں مبتلا ہو

فَلْيَبْذُذْ لَهُ الرِّحْلَ مَدًّا ۗ حَتَّىٰ إِذَا رَاوَا مَا يُوعَدُونَ إِمَّا الْعَذَابَ وَ إِمَّا السَّاعَةَ ۗ

تو رحمان بھی اسے ڈھیل دیتا ہے یہاں تک کہ جب وہ دیکھیں گے جس کا اُن سے وعدہ کیا جاتا ہے (یعنی) عذاب یا قیامت کو

فَسَيَعْلَمُونَ مَنْ هُوَ شَرٌّ مَّكَانًا وَ أضعفُ جُنْدًا ۝۴۳ وَ يَزِيدُ اللهُ الَّذِينَ اهْتَدَوْا هُدًى ۗ

پھر عنقریب انھیں معلوم ہو جائے گا کہ کون ہے بُرے مقام والا اور کس کا گروہ کمزور ہے۔ اور اللہ بڑھاتا ہے ہدایت یافتہ لوگوں کی ہدایت کو

وَالْبُقَيْتِ الصُّلْحِ خَيْرٌ عِنْدَ رَبِّكَ ثَوَابًا وَ خَيْرٌ مَّرَدًّا ﴿٤٦﴾ اَفْرَعَيْتَ الَّذِي

اور باقی رہنے والی نیکیاں ہیں جو آپ کے رب کے نزدیک ثواب میں بہتر ہیں اور انجام کے اعتبار سے (بھی) بہت اچھی ہیں۔ کیا آپ نے اس شخص کو دیکھا

كَفَرًا بِآيَاتِنَا وَقَالَ لَاؤْتِيَنَّ مَالًا وَوَلَدًا ﴿٤٧﴾ اَطَّلَعَ الْغَيْبَ اَمِ اتَّخَذَ عِنْدَ الرَّحْمٰنِ عَهْدًا ﴿٤٨﴾

جس نے ہماری آیتوں کا انکار کیا اور کہا کہ مجھے مال اور اولاد ضرور دیا جائے گا۔ کیا اس نے غیب کی خبر پالی ہے یا اُس نے رحمان سے کوئی عہد لے رکھا ہے؟

كَلَّا سَنَكْتُبُ مَا يَقُولُ وَ نَمُدُّ لَهُ مِنَ الْعَذَابِ مَدًّا ﴿٤٩﴾ وَ نَرِيهِ

ہرگز (ایسا) نہیں (ہے)! ہم عنقریب اسے لکھ لیں گے جو کچھ وہ کہ رہا ہے اور ہم اس کے لیے عذاب بڑھاتے چلے جائیں گے۔ اور ہم اس کے وارث ہوں گے

مَا يَقُولُ وَ يَأْتِينَا قُرْدًا ﴿٥٠﴾ وَ اتَّخَذُوا مِنْ دُونِ اللّٰهِ اِلٰهَةً لِّيَكُونُوا لَهُمْ عِزًّا ﴿٥١﴾

جو وہ کہتا ہے اور وہ ہمارے پاس آگیا آئے گا۔ اور انھوں نے اللہ کے سوا اور معبود بنا لیے تاکہ وہ ان کے لیے باعثِ عزت ہوں۔

كَلَّا سَيَكْفُرُونَ بِعِبَادَتِهِمْ وَ يَكُونُونَ عَلَيْهِمْ ضِدًّا ﴿٥٢﴾ اَلَمْ تَرَ

ہرگز (ایسا) نہیں (ہے)! عنقریب یہ معبود خود ہی اُن کی پوجا سے انکار کریں گے اور ان کے مخالف ہو جائیں گے۔ کیا آپ نے نہیں دیکھا

اَنَّا اَرْسَلْنَا الشَّيْطٰنِ عَلٰى الْكٰفِرِيْنَ تَوْزِيْنًا ﴿٥٣﴾ فَلَا تَعْجَلْ عَلَيْهِمْ ط

کہ بے شک ہم نے شیطانوں کو کافروں پر چھوڑ رکھا ہے جو انھیں خوب اُکساتے رہتے ہیں۔ تو آپ ان کے لیے (عذاب کی) جلدی نہ کریں

اِنَّا نَعُدُّ لَهُمْ عَذَابًا ﴿٥٤﴾ يَوْمَ نَحْشُرُ الْمُتَّقِيْنَ اِلَى الرَّحْمٰنِ وَفِدًّا ﴿٥٥﴾ وَ نَسُوْقُ الْبٰجِرِمِيْنَ

ہم خود ہی ان کے دن گن رہے ہیں۔ جس دن ہم پرہیزگاروں کو جمع کریں گے رحمان کے پاس مہمان بنا کر۔ اور ہم مجرموں کو ہانک کر

اِلَى جَهَنَّمَ وَرِدًّا ﴿٥٦﴾ لَا يَسْلُكُوْنَ الشَّفَاعَةَ اِلَّا مَنْ اتَّخَذَ عِنْدَ الرَّحْمٰنِ عَهْدًا ﴿٥٧﴾

لے جائیں گے جہنم کی طرف پیاسے (جان وروں کی طرح)۔ کسی کو شفاعت کا اختیار نہ ہوگا سوائے اس کے جس نے رحمان سے عہد لیا ہو۔

وَ قَالُوا اتَّخَذَ الرَّحْمٰنُ وَلَدًا ﴿٥٨﴾ لَقَدْ جِئْتُمْ شَيْئًا اِذَا ﴿٥٩﴾ تَكَادُ السَّمٰوٰتُ يَتَفَطَّرْنَ مِنْهُ

وہ کہتے ہیں کہ رحمن نے بیٹا بنایا ہے۔ یقیناً تم بہت بھاری بات (زبان پر) لائے ہو۔ قریب ہے کہ آسمان اس (بات) سے پھٹ پڑیں

وَ تَنْشَقُّ الْاَرْضُ وَ تَخْرُ الْجِبَالُ هَدًّا ﴿٦٠﴾ اَنْ دَعَوْا لِلرَّحْمٰنِ وَوَلَدًا ﴿٦١﴾

اور زمین شق ہو جائے اور پہاڑ ریزہ ریزہ ہو کر گر جائیں۔ (اس لیے) کہ انھوں نے رحمن کے لیے اولاد کا دعویٰ کیا۔

وَ مَا يَنْبَغِيْ لِلرَّحْمٰنِ اَنْ يَّتَّخِذَ وَوَلَدًا ﴿٦٢﴾ اِنْ كُلُّ مَنْ فِي السَّمٰوٰتِ وَ الْاَرْضِ

حالانکہ رحمان کی شان نہیں کہ وہ کسی کو اولاد بنائے۔ آسمانوں اور زمینوں میں جو کوئی بھی ہے

اِلَّا اَتَى الرَّحْمٰنِ عَبْدًا ﴿٦٣﴾ لَقَدْ اَحْصَهُمْ وَ عَدَّهُمْ عَدًّا ﴿٦٤﴾

وہ رحمان کے پاس بندہ کی حیثیت سے حاضر ہوگا۔ یقیناً اس (اللہ) نے اُن کا احاطہ کر رکھا ہے اور انھیں خوب اچھی طرح گن رکھا ہے۔

وَ كُلُّهُمْ اٰتِيهِ يَوْمَ الْقِيٰمَةِ فَرْدًا ﴿٥٥﴾ اِنَّ الَّذِيْنَ اٰمَنُوْا وَعَمِلُوا الصّٰلِحٰتِ

اور ان میں سے ہر ایک قیامت کے دن اس کے پاس اکیلا آئے گا۔ بے شک جو لوگ ایمان لائے اور انھوں نے نیک اعمال کیے

سَيَجْعَلُ لَهُمُ الرَّحْمٰنُ وُدًّا ﴿٥٦﴾ فَاِنَّمَا يَسَّرُنْهُٓ بِلسَانِكَ لِتُبَشِّرَ بِهٖ الْمُتَّقِيْنَ

عنقریب ان کے لیے رحمان محبت پیدا فرمادے گا۔ تو ہم نے اس (قرآن) کو آپ کی زبان میں آسان فرمادیا ہے تاکہ آپ پر ہیزگاروں کو اس سے خوش خبری دیں

وَتُنذِرَ بِهٖ قَوْمًا لَّدَّا ﴿٥٧﴾ وَ كُمْ اَهْلَكْنَا قَبْلَهُمْ مِّنْ قَرْنٍ ۗ هَلْ تُحِسُّ مِنْهُمْ مِّنْ اَحَدٍ

اور جھگڑا قوم کو اس کے ذریعہ ڈرائیں۔ اور ہم ان سے پہلے کتنی ہی قومیں ہلاک کر چکے ہیں کیا آپ ان میں سے کسی ایک کو (بھی) محسوس کرتے ہیں

اَوْ تَسْمَعُ لَهُمْ رِكْزًا ﴿٥٨﴾

یا کسی کی کوئی آہٹ بھی سنتے ہیں؟

نوٹ: سُورَةُ مَرْيَمَ کی آیت 30 تا آیت 36 کے با محاورہ ترجمے کا امتحان لیا جائے۔

وعائیں

فَهَبْ لِيْ مِنْ لَّدُنْكَ وَلِيًّا (سُورَةُ مَرْيَمَ: ٥٧) وَاجْعَلْهُ رَبِّ رَضِيًّا (سُورَةُ مَرْيَمَ: ٥٨)

تو مجھے اپنے پاس سے ایک وارث عطا فرما۔ اور اے میرے رب! اس کو پسندیدہ (انسان) بنا۔

ذخیرۃ الفاظ

معنی	الفاظ	معنی	الفاظ
اللہ کا بندہ	عَبْدُ اللّٰهِ	بے شک میں	اِنِّیْ
جہاں کہیں بھی	اَیْنَ مَا	بارگاہ	مُبَرِّکًا
زکوٰۃ	الرِّکْوَةُ	نماز	الصَّلٰوَةُ
نیکی کرنے والا	بَرًّا	جب تک میں رہوں	مَا دُمْتُ
بد بخت	شَقِيٌّ	سرکش	جَبَّارًا
میں اٹھایا جاؤں	اُبْعَثُ	مجھ پر	عَلٰی
کہ وہ بنائے	اَنْ یَّتَّخِذَ	وہ لوگ شک کرتے ہیں	یَتَّزُوْنَ
بے شک	اِنَّمَا	وہ فیصلہ فرماتا ہے	قَضٰی
ہو جا	کُنْ	وہ کہتا ہے	یَقُوْلُ
		تو وہ ہو جاتا ہے	فَیَكُوْنُ

مشق

1 درست جواب کی نشان دہی کیجیے۔

- i حبشہ کے بادشاہ کو کہا جاتا تھا:
- (الف) نجاشی (ب) قیصر (ج) کسری (د) فرعون
- ii شاہ حبشہ کے دربار میں تلاوت کی گئی:
- (الف) سورۃ الحج کی (ب) سورۃ طہ کی (ج) سورۃ مریم کی (د) سورۃ الانبیاء کی
- iii نجاشی کے دربار میں سورۃ مریم کی تلاوت کی:
- (الف) حضرت عثمان رضی اللہ تعالیٰ عنہ نے (ب) حضرت جعفر طیار رضی اللہ تعالیٰ عنہ نے
- (ج) حضرت عبد اللہ بن مسعود رضی اللہ تعالیٰ عنہ نے (د) حضرت ابوبکر رضی اللہ تعالیٰ عنہ نے
- iv سُورَةُ مَرْيَمَ میں انبیاء کرام علیہم السلام کا ذکر ہے:
- (الف) پانچ (ب) پچھے (ج) سات (د) آٹھ
- v معجزانہ طریقے سے تخلیق ہوئی:
- (الف) حضرت نوح علیہ السلام کی (ب) حضرت عیسیٰ علیہ السلام کی
- (ج) حضرت موسیٰ علیہ السلام کی (د) حضرت سلیمان علیہ السلام کی

2 مختصر جواب دیجیے۔

- i سُورَةُ مَرْيَمَ کو یہ نام کیوں دیا گیا؟
- ii سُورَةُ مَرْيَمَ کا خلاصہ لکھیے۔
- iii سُورَةُ مَرْيَمَ کے اہم علمی و عملی نکات میں سے دو تحریر کیجیے۔
- iv ہجرت حبشہ کا سبب کیا تھا؟
- v سُورَةُ مَرْيَمَ کی تلاوت سن کر نجاشی نے کیا کہا؟

3 درج ذیل میں سے کوئی سے پانچ قرآنی الفاظ کے معنی لکھیں:

مَا دُمْتُ مَبْرُكًا يَسْتَرْوَنَ فَيَكُونُ الزَّكْوَةُ شَقِيًّا أَنْ يَتَّخِذَ

دی گئی آیات کا با محاورہ ترجمہ لکھیں۔

4

- i وَبَرًّا بِوَالِدَيْهِ وَلَمْ يَجْعَلْنِي جَبَّارًا شَقِيًّا ۝۲۲
- ii وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ۝۲۳
- iii ذَلِكَ عِيسَى ابْنُ مَرْيَمَ ۚ قَوْلَ الْحَقِّ الَّذِي فِيهِ يَمْتَرُونَ ۝۲۴
- iv وَإِنَّ اللَّهَ رَبِّي وَرَبُّكُمْ فَأَعْبُدُواهُ طَهَّاءَ صِرَاطٍ مُسْتَقِيمٍ ۝۲۵

تفصیلی جواب دیجیے۔

5

- i سُورَةُ مَرْيَمَ پر ایک مفصل مضمون تحریر کیجیے۔

سرگرمیاں برائے طلبہ:

- حضرت عیسیٰ عَلَیْهِ السَّلَام کی مبارک زندگی سے علم و عمل کی جو باتیں معلوم ہوتی ہیں انہیں تحریر کیجیے۔
- حضرت عیسیٰ عَلَیْهِ السَّلَام کے بارے میں دو احادیث تلاش کر کے تحریر کیجیے۔
- تحقیق کیجیے کہ اسلامی تعلیمات میں حضرت عیسیٰ عَلَیْهِ السَّلَام اور ان کی والدہ حضرت مریم عَلَیْہَا السَّلَام کا کیا مقام ہے؟
- ہجرت حبشہ کے بارے میں اپنی معلومات کو وسعت دیجیے۔ سیرت طیبہ کی کتابوں سے اس واقعہ کا پس منظر، ذیلی واقعات اور نتائج جاننے کی کوشش کیجیے۔
- تحقیق کیجیے کہ مسلمانوں کا حضرت عیسیٰ عَلَیْهِ السَّلَام کے بارے میں کیا عقیدہ ہے؟

برائے اساتذہ کرام:

- حضرت عیسیٰ عَلَیْهِ السَّلَام کی پیدائش کے حوالے سے طلبہ کو تفصیل سے بتائیں۔
- حضرت عیسیٰ عَلَیْهِ السَّلَام کے معجزات کے بارے میں طلبہ کو آگاہی دیجیے۔
- سُورَةُ مَرْيَمَ میں جن انبیاء کرام عَلَیْہِمُ السَّلَام کا ذکر ہے ان کا مختصر تعارف طلبہ کو بتائیں۔
- قیامت کے حوالے سے جن گناہوں پر وعید آئی ہے ان سے بچنے کی تلقین کیجیے۔
- طلبہ کو سُورَةُ مَرْيَمَ کی آیت 30 تا آیت 36 کے امتحانی جائزہ کے لیے تیار کریں۔ ترجمہ سے متعلق امتحان صرف انھی آیات میں سے لیا جائے گا۔